

## تفسیر "التبیان فی تفسیر القرآن" کا منہج وخصائص

ڈاکٹر ندیم عباس

نمل یونیورسٹی اسلام آباد

### Abstract:

Al Tibyan Fi Tafseer-il-Quran is one of the prominent exegeses of Holy Quran written by Sheikh Toosi. He was born in Tous in 380 AH. He wrote numerous books on various topics other than Islamic Law, Jurisprudence and Hadith. He founded seminary (Hoza Ilmiyah) in Najaf Ashraf (Iraq) that is still operational to date. To make better understanding of exegesis for readers, Sheikh Toosi has described the basic principles in the preface. Hence, in the beginning of every Surah he has recounted the number of its Ayaats and the number of 'Negated Ayaats'. He also narrated the different readings (Qarat) of Quran. He described the verbal meanings of words. He interpreted Holy Quran with the help of Quran itself, hadith, narrations of Holy Prophet's companions and that of Ahl ul Bait (R.A). He also got assistance from the verses of Arabian Classical Poets to explain the meanings of several words.

*Keywords: Exegeses, Al-Tibyan Fi Tafseer- ai- Quran,*

*Toosi., Najaf Ashraf ,*

شیخ طوسی کا نام محمد بن حسن بن علی طوسی اور کنیت ابو جعفر تھی۔ شیخ الطائفہ کے نام سے معروف تھے فقہ جعفریہ کی دو بنیادی کتب الاستبصار اور تہذیب کے مدون ہیں یہ دونوں کتابیں کتب اربعہ میں داخل ہیں اور آج تک فقہ جعفریہ میں احکام کے استنباط کے لیے ان کتب کو بنیادی اہمیت حاصل ہے۔ آپ کی ولادت طوس میں ۳۸۰ھ کو ہوئی۔ آپ علم حاصل کرنے کے لیے بغداد آئے اور پھر اسی کو اپنا وطن بنا لیا آپ کے اساتذہ میں شیخ مفید کا نام انتہائی اہم ہے آپ نے ان سے بہت

زیادہ استفادہ کیا ان کی وفات کے بعد آپ سید مرتضیٰ علم الہدیٰ صاحب شرح کافیہ کے پاس چلے گئے اور ان سے علم حاصل کیا۔ سید مرتضیٰ کی وفات کے بعد آپ نے اپنا حلقہ درس شروع کیا!

شیخ طوسی نے بغداد میں بہت بڑا کتاب خانہ قائم کیا جب اسے جلادیا گیا تو آپ حضرت علی رضی اللہ عنہ کے حرم میں منتقل ہو گئے اور اسی کو وطن بنا لیا اور یہاں پر ایک مدرسہ کی بنیاد ڈالی جو اپنی عظمت اور شان کے اعتبار سے بے مثال تھا آپ کے کتاب خانہ کو جلائے جانے کو علم رجال کے ماہرین نے نقل کیا ہے علامہ ابن حجر عسقلانی اور علامہ تاج السبکی نے لکھا ہے کہ آپ کے کتاب خانے کو جلادیا گیا۔ ۲

شیخ طوسی کے قائم کردہ مدرسہ سے فقہاء، مجتہدین، مفسرین، متکلمین کی ایک عظیم شان جماعت پیدا ہوئی اور آپ کے فتاویٰ لوگوں میں رائج ہو گئے جو کہ کئی صدیوں تک رائج رہے آپ کا قائم کیا ہوا مدرسہ آج تک قائم ہے اور ایک نسل کے بعد دوسری نسل اس سے علم حاصل کرتی ہے۔ آپ نے فقہ، اصول فقہ، تفسیر، رجال اور کلام میں جتنی تصانیف چھوڑیں آج تک ان سے استفادہ کیا جاتا ہے۔ آپ کے شاگردوں کی تعداد بہت زیادہ ہے مگر آپ کے وہ شاگرد جو فقیہ تھے ان کی تعداد تین سو سے زیادہ ہے ۳۔ علامہ حلی آپ کے بارے میں لکھتے ہیں کہ ”شیخ الامامیہ و وجہہم و رئیس الطائفة جلیل القدر عظیم المنزلة، ثقة، صدوق، عارف بالاخبار والرجال و الفقه و الاصول و الکلام و الادب، صنّف فی کل فنون السلام“ ۴۔ آپ امامیہ کے رئیس اور سردار ہیں آپ اعلیٰ منزلت کے مالک ثقہ اور صدوق ہیں آپ حدیث، رجال، فقہ، کلام، اصول اور ادب کے ماہر تھے آپ نے تمام اسلامی علوم پر تصانیف چھوڑی ہیں۔ آپ کی کتب کی تعداد بہت زیادہ ہیں ان میں سے چند اہم یہ ہیں: ۱۔ المبسوط فی فروع الفقه ۲۔ النہایہ فی الفقه ۳۔ العدة فی اصول الفقه ۴۔ الایجاز فی الفرائض ۵۔ المسائل الجلیہ ۶۔ المسائل الرازیة ۷۔ المسائل الدمشقیہ ۸۔ المسائل الحائریة ۹۔ تلخیص الشافی للمرتضی ۱۰۔ الرجال ۱۱۔ فہرست کتب الشیعة و اسماء المصنفین ۱۲۔ المفصح فی الامامة ۱۳۔ الخلاف فی الاحکام اس تفسیر کے خطی نسخے مکتبہ ازہر، مکتبہ السلطان محمد فاتح، مکتبہ السلطان عبدالحمید خان ترکی اور مکتبہ الحاج حسین آغا الملک تہران اور مکتبہ الشیخ جعفر بن محمد القطفی میں موجود ہیں ۵

شیخ طوسی کی تفسیر جس کا پورا نام التبیان فی تفسیر القرآن ہے یہ تفسیر دس جلدوں پر مشتمل ہے۔ التبیان کے مقدمہ میں تفسیر لکھنے کی وجہ بیان کرتے ہوئے لکھتے ہیں کہ: ”فان الذی حملنی علی الشروع فی عمل هذا الكتاب انی لم اجد احدا من اصحابنا من عمل کتابا یحتوی علی تفسیر جمیع القرآن و یشمل علی فنون معانیة“ ۶۔ میرے اس تفسیر لکھنے کی وجہ یہ ہے کہ میں نے اپنے ساتھیوں میں کوئی ایسی تفسیر کی کتاب نہیں دیکھا جو تمام فنون کے ساتھ پورے قرآن کی تفسیر ہو۔ اس تفسیر میں شیخ طوسی نے تمام اسلامی فنون کو شامل کر دیا ہے اس تفسیر کے مطالعہ سے پتہ چلتا ہے کہ شیخ

## تفسیر "التبیان فی تفسیر القرآن" کا منج وخصائص

طوسی نے اپنی علم لغت، علم بلاغہ، علم فقہ، علم حدیث اور دیگر علوم پر اپنی مہارت کو قرآن کو سمجھنے کے لیے استعمال کیا ہے مشکل معانی کو انتہائی آسان انداز میں حل کر کے پیش کرتے ہیں انہی خصوصیات کی وجہ سے آپ کی تفسیر کو شروع سے علمائے خاص مقام دیا۔ چند علما کی رائے درج ذیل ہیں :-

علامہ تاج الدین السبکی نے شیخ طوسی کے حالات بیان کرتے ہوئے لکھتے ہیں کہ ”لہ تفسیر القرآن و املی احادیث و حکایات تشتمل علی مجلدين“ شیخ طوسی کی تفسیر قرآن احادیث اور حکایات سے بھری ہوئی ہے اور دو جلدوں پر مشتمل ہے۔ صفحہ ۱ نے لکھا ہے کہ: ”لہ تفسیر کبیر عشرون مجلدا“ ۸ شیخ طوسی نے ایک بہت بڑی تفسیر لکھی جو بیس جلدوں پر مشتمل ہے۔ علامہ بحر العلوم لکھتے ہیں کہ ”ان کتاب التبیان الجامع لعلوم القرآن کتاب جلیل کبیر عظیم النظیر فی التفسیر“ ۹ تفسیر التبیان تمام علوم قرآن کو شامل بہت بڑی اور بے مثال تفسیر ہے۔ حافظ ابن حجر عسقلانی لکھتے ہیں کہ: ”جمع تفسیر القرآن و املی احادیث و حکایات“ ۱۰ شیخ طوسی نے تفسیر لکھی جس میں احادیث و حکایات بہت زیادہ ہیں۔ آقائے بزرگ تہرانی لکھتے ہیں کہ: ”هذا التفسیر یشمل علی جمیع فنون علم القرآن من القرائة، والمعانی، الاعراب و الکلام علی المتشابهة، والجواب عن مطاعن الملحدین فیہ“ ۱۱ یہ تفسیر علوم قرآن کے تمام فنون کو شامل ہے قرأت، معانی، اعراب، تشابہ اور اس میں لہجہ کے اعتراضات کا جواب دیا گیا۔ شیخ جعفر سبحانی کہتے ہیں کہ: ”وله التبیان فی تفسیر القرآن، وهو لا یزال مفخرة علماء ۲۰۱ آپ نے تبیان کے نام سے قرآن مجید کی تفسیر لکھی جس پر علما فخر کرتے ہیں۔

شیخ طوسی نے التبیان میں روایات سے حسب ضرورت استفادہ کیا ہے مگر یہ تفسیر روایتی نہیں ہے۔ کیوں کہ شیخ طوسی نے قرآن کے لیے روایات کو ایک مؤید کے طور پر لیتے ہیں اور التبیان میں عقل سے بھرپور استفادہ کرتے ہیں سب سے پہلے لغوی معانی کی وضاحت کرتے ہیں جس میں کلمات کہاں سے مشتق ہیں ان کے کتنے معانی ہیں بیان ان کو بیان کرتے ہیں اقوال کو ذکر کرتے ہیں فقہی، کلامی مباحث کو لے کر آتے ہیں اس طرح التبیان تفسیر بالرائے ہے۔

## تفسیر التبیان کی خصوصیات

### ۱۔ تفسیر القرآن بالقرآن:

شیخ طوسی کا یہ طریقہ ہے کہ قرآن کی ایک آیت کی دوسری آیت کے ذریعے تشریح کرتے ہیں۔

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ۚ ۳۱ اے ایمان والو! جب نماز کے لیے کھڑے ہونے لگو تو اپنے چہروں اور کہنیوں سمیت اپنے ہاتھوں کو دھوؤ، اور سر کا اور ٹخنوں تک پاؤں۔ اس آیت مجیدہ کی تفسیر میں شیخ طوسی کی رائے یہ ہے کہ الی المرافق میں الی مع کے معنی میں استعمال ہوا ہے یہ ثابت کرنے کے لیے قرآن کی آیات سے استدلال کرتے ہیں: ”وقوله (وايديكم الى المرافق) منصوب بالعطف على الوجوه الواجب غسلها و يجب عندنا غسل الايدي من المرافق غسل المرافق

معها الی رؤوس الاصابع ولا يجوز غسلها من الاصابع الی المرافق (والی) فی الآیة بمعنی مع قوله ( وَا لَا تَأْكُلُوا أَمْوَالَهُمْ إِلَىٰ أَمْوَالِكُمْ ۗ ۳ ۱ ۱ و قوله ( مَنْ أَنْصَارِي إِلَى اللَّهِ ۗ ۵ ۱ ۱ و اراد بذلك (مع) " ۶ ۱ اور اللہ تعالیٰ کا یہ فرمان کہ (وایدیکم الی المرافق) یہ منسوب ہے اور اس کا عطف وجوہ پر جس کا دھونا واجب ہے اور ہمارے نزدیک (فقہ جعفری میں) ہمارے نزدیک ہاتھ کو کہنیوں کی طرف سے دھونا واجب ہے یعنی کہنیوں سے لیکر انگلیوں کے سروں تک دھونا ضروری ہے نہ کہ انگلیوں سے کہنی کی طرف اور یہاں آیت میں الی کا وہی معنی ہے جو اس آیت میں ہے تاکلوا اموالہم الی اموالکم کہ ان کے مال کو اپنے مال کے ساتھ نہ کھاؤ اور اللہ تعالیٰ کا قرآن میں ارشاد ہے کون اللہ کے ساتھ مددگار ہے اور یہاں دونوں جگہ الی کو مع کے معنی میں استعمال کیا گیا ہے۔

## ۲۔ تفسیر القرآن بالسنة:

يَأْتِيهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ۗ ۱ ۱ اب اس آیت میں بھی نماز کا ارادہ ہو اس وقت وضو کرنے کا حکم دیا جا رہا ہے تو کیا اب ہر نماز کے لیے الگ سے وضو کرنا ضروری ہے یا اگر پہلے سے وضو ہو تو وہ کافی ہے؟ اس پر نبی اکرم کے فرمان سے دلیل لاتے ہیں کہ ہر نماز کے لیے الگ وضو کی ضرورت نہیں ہے بلکہ اگر پہلے سے وضو ہے تو وہ کافی ہے: روى عن سليمان بن بريدة عن ابيه قال: كان رسول الله (ص) يتوضا لكل صلاة فلما كان عام الفتح صلى الصلوات بوضوء واحد فقال عمر (رضي الله تعالى عنه) يا رسول الله صنعت شيئا ما كنت تصنعه؟ قال: عمدا فعلته يا عمر ۱ ۸ حضرت سليمان بن بريدة رضی اللہ تعالیٰ عنہ اپنے باپ سے روایت کرتے ہیں کہ آپ فتح مکہ تک ہر نماز کے لیے وضو فرمایا کرتے تھے مگر فتح مکہ والے سال آپ نے ایک ہی وضو سے کئی نمازیں ادا کیں تو حضرت عمر رضی اللہ تعالیٰ عنہ نے پوچھا یا رسول اللہ آپ نے جیسے آج کیا ہے اس سے پہلے ایسا نہیں کرتے؟ اس پر آپ نے فرمایا: میں نے جان بوجھ کر ایسا کیا ہے۔ اِنَّمَا الصَّدَقَتُ لِلْفُقَرَاءِ وَ الْمَسْكِينِ ۱۹ صدقات (مال زکوٰۃ) تو اور کسی کے لئے نہیں صرف فقیروں کے لئے ہے مسکینوں کے لئے ہے۔ اس آیت مجیدہ کی تفسیر میں شیخ طوسی نے فرمان رسول سے مسکین کی وضاحت کی ہے جو صدقہ کا حقدار ہوتا ہے: ليس المسكين الذي ترده الاكلة و الاكلتان التمرية و التمرتان ولكن المسكين الذي لا يجد غني فيغنيه و لا يستل الناس الحافا ۲۰ مسکین وہ نہیں ہے جس کے پاس ایک یا دو کھانے نہ ہوں یا ایک یا دو کھجور نہ ہو بلکہ مسکین وہ ہے جو اتنا مال نہ رکھتا ہو جس کے ذریعے وہ دوسروں سے بے نیاز ہو جائے اور لوگوں سے شرم کی وجہ سے مانگتا بھی نہیں ہے۔

## ۳۔ صحابہ کرام کے اقوال سے تفسیر قرآن:

شیخ طوسی اقوال صحابہ سے حسب ضرورت استفادہ کرتے ہیں جیسے اس آیت کی تفسیر میں: يَمْحُوا اللَّهُ مَا يَشَاءُ وَ يُثَبِّتُ وَ عِنْدَهُ أُمُّ الْكِتَابِ ۱ ۲ اللہ جو چاہتا ہے وہ مٹا دیتا ہے اور برقرار رکھتا ہے اور اس کی کتاب امام ہے۔“  
اس آیت مجیدہ کی تفسیر میں حضرت عمر اور حضرت عبداللہ بن مسعود رضی اللہ تعالیٰ عنہما کا قول نقل کرتے ہوئے لکھتے ہیں

کہ: قال عمر بن الخطاب و ابن مسعود رضی اللہ عنہما ہما (الشقاء والسعادة) یمحیان مثل سائر الاشیاء“ ۲۲ حضرت عمر اور حضرت عبداللہ بن مسعود رضی اللہ عنہما فرماتے ہیں کہ اللہ تعالیٰ دیگر تمام اشیا کو بھی مٹا سکتا ہے۔

قرآن مجید میں اللہ تعالیٰ کا ارشاد ہے: **أَوْ كَصَيْبٍ مِّنَ السَّمَاءِ فِيهِ ظُلُمَاتٌ وَرَعْدٌ وَبَرْقٌ** ۲۳ ”یا (پھر ان کی مثال ایسی ہے جیسے) آسمان سے زوردار بارش برس رہی ہو جس میں تاریکیاں ہوں اور گرج چمک بھی۔“

اس آیت مجیدہ کے شان نزول میں شیخ طوسی لکھتے ہیں کہ: ”روی عن ابن مسعود و جماعة من الصحابة: ان الرجلین من المنافقین من اهل المدينة هربا من رسول الله (ص) فاصابهما المطر الذي ذكره الله (أو كَصَيْبٍ مِّنَ السَّمَاءِ فِيهِ ظُلُمَاتٌ وَرَعْدٌ وَبَرْقٌ)“ حضرت عبداللہ بن مسعود رضی اللہ تعالیٰ عنہ اور صحابہ کرام کی ایک جماعت سے مروی ہے کہ مدینہ کے دو منافق آپ سے بھاگ گئے جس کا ذکر اللہ تعالیٰ نے قرآن مجید کی اس آیت میں کیا ہے: (پھر ان کی مثال ایسی ہے جیسے) آسمان سے زوردار بارش برس رہی ہو جس میں تاریکیاں ہوں، اور گرج چمک بھی۔

۴۔ سورۃ کے نام اور وجہ تسمیہ:

شیخ طوسی ہر سورۃ کے آغاز میں ہی اس سورہ کے تمام نام ذکر کرتے ہیں جیسے سورہ فاتحہ کی تفسیر کا آغاز کیا تو ابتدا میں ہی اس کے تمام نام جیسے ام القرآن، فاتحۃ الكتاب، سبع مثانی کا ذکر کر دیا اور پھر باری باری ان تمام ناموں کی وجہ تسمیہ کا ذکر کرتے ہیں جیسے اسے فاتحۃ الكتاب اس لیے کہا جاتا ہے کہ کیونکہ اس سے قرآن کا آغاز ہوتا ہے اور اسے ام القرآن اس لیے کہا جاتا ہے کہ کیونکہ یہ سارے قرآن پر مقدم ہے ۲۴

۵۔ سورۃ کی یادنی:

شیخ طوسی کسی بھی سورۃ کے آغاز میں ہی کسی بھی سورۃ کے کئی یادنی ہونے کے بارے میں جتنے اقوال موجود ہیں سب کا تذکرہ کرتے ہیں جیسے سورہ فاتحہ کے بارے میں لکھتے ہیں کہ: ”سورۃ الحمد مکية في قول قتادة و مدنية في قول مجاهد“ ۲۵ سورۃ الحمد قتادہ کے قول کے مطابق کئی ہے اور مجاہد کے قول کے مطابق مدنی ہے۔ اس سے محققین کو بہت آسانی ہوتی ہے کہ ان کے سامنے سورہ کے کئی یادنی ہونے کے متعلق تمام آراء سامنے آجاتی ہیں۔

۶۔ ناسخ و منسوخ:

شیخ طوسی ہر سورہ کے آغاز میں اس بات کی صراحت کرتے ہیں کہ سورہ میں کوئی آیت ناسخ یا منسوخ ہے یا نہیں ہے اور اگر موجود ہیں تو ان کی تعداد کا ذکر کرتے ہیں۔ سورۃ الصاد کے بار میں لکھا ہے لیس فیہا ناسخ ولا منسوخ ۲۶

۷۔ آیات سورۃ:

شیخ طوسی کسی بھی سورۃ کی تفسیر شروع کرنے سے پہلے اس سورہ میں موجود آیات کا ذکر کرتے ہیں کہ یہ سورۃ کتنی آیات پر مشتمل ہے اس سے اس سورہ کے حجم کا اندازہ ہو جاتا ہے جیسے سورہ جن کی تفسیر کے آغاز میں ہی کہ دیا کہ ”ہی ثمان و عشرون آية لیس فیہا اختلاف“ ۲۷ سورہ جن اٹھائیس آیات پر مشتمل ہے اور اس میں کوئی اختلاف نہیں ہے۔

## ۸۔ مختلف قراتوں کا ذکر:

شیخ طوسی کی یہ روش ہے کہ وہ قرآن مجید کی مختلف قراتوں کا ذکر کرتے ہیں اس سے کسی بھی آیت کی دیگر قراء کے ہاں قراتوں کا علم ہوتا ہے اور قرآن کو سمجھنے میں مدد میں ملتی ہے جیسے سورہ المطففین کی آیت ۳۱ کے بارے میں لکھتے ہیں: "وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ۚ ۲۸ اور جب اپنے اہل کی طرف پلٹ کر آتے تھے تو خوش و خرم ہوتے تھے۔" و قرأ حفص فکھین بغیر الف بمعنی فرحین۔ الباقون (فاکھین) بالف بمعنی لاهین و هو بمنزلة طامع طمع، "۲۹ حفص نے فکھین بغیر الف کے بمعنی فرحین پڑھا ہے اور حفص کے علاوہ باقی قراء نے فاکھین الف کے ساتھ لاهین کے معنی میں پڑھا ہے یہ طامع اور طمع کی طرح ہے۔"

## ۹۔ لغوی اباحت:

شیخ طوسی کی قرآن مجید کسی بھی آیت میں موجود مشکل الفاظ پر انتہائی دقت سے بحث کرتے ہیں اور اس کے بارے میں جو مختلف آراء موجود ہیں ان کا تذکرہ کرتے ہیں:

وَإِذْ قَالَ مُوسَىٰ لِقَوْمِهِ يَقَوْمِ! إِنَّكُمْ ظَلَمْتُمْ أَنْفُسَكُمْ بِاتِّخَاذِكُمُ الْعِجْلَ فَتُوبُوا إِلَىٰ بَارِئِكُمْ فَاقْتُلُوا أَنْفُسَكُمْ ۚ ۳۰  
 ”اور وہ وقت بھی یاد کرو جب موسیٰ علیہ السلام نے اپنی قوم سے کہا کہ تم نے گوسالہ بنا کر اپنے اوپر ظلم کیا ہے۔ اب تم خالق کی بارگاہ میں توبہ کرو اور اپنے نفسوں کو قتل کر ڈالو“

یہاں لفظ فاقتلوا کی وضاحت میں لکھتے ہیں کہ: فالقتل والذبح والموت نظائر و بینہا فرق، قتل، ذبح اور موت ہم معنی ہیں اور ان میں فرق بھی ہے۔ فالقتل نقص بنیۃ الحیاة، قتل رگ زندگی کے ختم ہونے کو کہتے ہیں۔ والذبح فری الاوداج، گردن کی رگ کے کاٹنے کو ذبح کہتے ہیں۔ والموت عند من اثبتہ معنی عرض یضاد الحیاة موت کا معنی یوں کیا جاسکتا ہے کہ یہ ایسی عرض ہے جو زندگی کے الٹ ہے۔ شیخ طوسی قتل کے کئی معانی کا ذکر کرتے ہیں:

القتل بمعنی لعنت کرنا (قاتلہم اللہ) معناه لعنہم اللہ اللہ نے انہیں قتل کیا یعنی اللہ نے ان پر لعنت بھیجی۔

ب۔ قتل بمعنی عشق استعمال ہوتا ہے جیسے امرؤ القیس کا شعر ہے۔ ”فی اعشار قلب مقتل“ میرے دل میں عشق ہے جس کی وجہ سے یہ شکستہ و تباہ حال ہے۔

ج۔ قتل ملانے کے معنی میں بھی استعمال ہوتا ہے۔ جیسے ابن درید کا یہ قول کہ ”قتلت الخمر بالماء اذا مزجتھا“ میں نے شراب کو پانی میں ملایا اور امرؤ القیس کا یہ شعر بھی اسی معنی کی طرف اشارہ کرتا ہے ”ان النی ناولتنی فرددتھا فقتلت فقاتھا لسم تقتل“ جو جام اس نے پیش کیا میں نے اسے واپس کر دیا اور کہا تم نے ملاوٹ کی ہے تم نے ملاوٹ کی ہے تم مجھے وہ (جام) دو جس میں ملاوٹ نہ ہو۔ د۔ قتل پوری کرنا کے معنی میں بھی استعمال ہوتا ہے ”تقتل الرجل الحاجة ای یاتی بہا مرد نے حاجت کو پورا کر دیا“

## ۱۰۔ تفسیر التبیان کے امتیازات:

## ۱۔ فقہی آراء کا تذکرہ اور فقہ جعفریہ کی رائے کو ترجیح

شیخ طوسی مفسر کے ساتھ ساتھ ایک بہت بڑے فقیہ بھی تھے اس لیے وہ آیات جو احکام سے متعلق ہیں ان کی تفسیر میں فقہی احکام کا تذکرہ کرتے ہیں۔ اَلْيَوْمَ اَحْلَلْ لَكُمْ الطَّيْبُ طَعَامَ الَّذِينَ اُوْتُوا الْكِتَابَ حَلَّ لَكُمْ وَ طَعَامُكُمْ حَلَّ لَهُمْ ۱۳ "و ذلك يختص عند اكثر اصحابنا بالحبوب لانها المباحة من اطعمة اهل الكتاب فاما ذبائهم... و تذكيتهم لاتصح لان من شرط صحتها التسمية" ۳۲

ہمارے اکثر فقہاء کے نزدیک یہ حکم اجناس کے ساتھ خاص ہے کیونکہ اہل کتاب کے کھانوں میں سے یہ مباح ہیں جبکہ اہل کتاب کے ذبیحہ اور ان کا ذبح کرنا یہ درست نہیں ہے کیونکہ ذبح کی شرائط میں سے ایک شرط ذکر خدا کرنا ہے۔

شیخ طوسی نے آیات کی تفسیر میں جہاں فقہی آراء کا ذکر کیا ہے اس میں فقہ جعفریہ کی رائے کو ترجیح دی ہے اس میں ان کا طریقہ استدلال مناظرانہ نہیں ہے بلکہ فقط علمی رائے کے طور پر ترجیح دی ہے جیسا قرآن مجید کی مندرجہ ذیل آیت کی تفسیر میں ہے۔ اَلطَّلَاقُ مَرَّتَيْنِ فَاِمْسَاكٌ بِمَعْرُوفٍ اَوْ تَسْرِيحٌ بِاِحْسَانٍ ۳۳ "استدل اصحابنا بهذه الآية على ان الطلاق الثلاث بلفظ واحد لا يقع لانه قال مرتان" ۳۴ ہمارے علمائے اس آیت سے استدلال کیا ہے کہ ایک ہی لفظ میں تین طلاق دینے سے ایک طلاق واقع ہوتی ہے کیونکہ یہاں مرتان یعنی دو بار کہا گیا ہے۔

## ۲۔ تفہیم معنی کے لیے کثرت سے اشعار کا استعمال

شیخ طوسی کسی بھی مشکل معنی کی تفہیم کے لیے شاید مثال کے طور پر اشعار کا استعمال کرتے ہیں اور اشعار کا یہ استعمال معنی کی تفہیم میں انتہائی مددگار ثابت ہوتا ہے جیسے قرآن مجید کی اس آیت تفسیر میں لکھتے ہیں: فَعَقَرُوهَا فَقَالَ تَمَتَّعُوا فِي دَارِكُمْ ثَلَاثَةَ اَيَّامٍ ذٰلِكَ وَعَدُّ غَيْرِ مَكْدُوبٍ ۳۵ "پس ان لوگوں نے اس کی کوچیں کاٹ دیں (اسے مار ڈالا) تب صالح (ع) نے کہا کہ اب تین دن تک اپنے گھروں میں فائدہ اٹھا لو (کھا پی لو) یہ وعدہ ہے جو جھوٹا نہیں ہے۔"

اب یہاں پر لفظ عقر کی تشریح کرتے ہوئے شیخ طوسی لکھتے ہیں کہ: والعقر قطع العضو الذي له سراية في النفس قال امرؤ القيس "تقول وقد مال الغبيط بنا معاقرت بعيري يا امرء القيس فانزل" ۳۶ اور جب ہم دونوں کے وزن سے اونٹ کا محل ایک سمت کو جھک گیا تو وہ کہتی ہے اے امرؤ القيس تو اتر جا تو نے میرے اونٹ کی کمر جھکا دی ہے

وَلَمَّا فَصَلَتِ الْعَيْرُ قَالَ أَبُوهُمْ اِنِّي لَا جُدُ رِيحَ يُوْسُفَ لَوْ لَا اَنْ تَفْنَدُوْنَ ۳۷ "اور جب (مصر سے) قافلہ روانہ ہوا تو ان کے باپ نے (کنعان میں) کہا اگر تم مجھے مجنوب الحواس نہ سمجھو تو میں یوسف (ع) کی خوشبو محسوس کر رہا ہوں۔" اس آیت مجیدہ میں لفظ "تَفْنَدُوْنَ" استعمال ہوا ہے اس کی وضاحت کرتے ہوئے شیخ طوسی لکھتے ہیں کہ "التفنيدي في اللغة هو تضعيف الراي يقال فندته تفنيديا اذ انسيه الى ضعف الراي تفنيديا" لغت میں رائے کے کمزور ہونے کو کہتے ہیں جیسے کسی کی رائے کمزوری کو بتانے کے لیے فندتفنيديا بولا جاتا ہے شاعر نے بھی تفنيديا کو اسی معنی میں استعمال کیا ہے۔" یا

## تفسیر "التبیان فی تفسیر القرآن" کا منج وخصائص

صاحبی دعا لومی و تفنیدی فلیس مافات من امر بمر دود“ اے میرے ساتھیوں میری ملامت نہ کرو اور میری رائے کو کمزور کہنا ترک کر دو جو ہو چکا ہے سو ہو چکا ہے۔ فند کو فسد کے معنی میں استعمال کیا جاتا ہے جیسے ابن مقبل کا شعر ہے۔ ”دع الدهر یفعل ما یشاء فانہ اذا کلف الانسان بالدهر افندا“ ۳۸ تم دنیا کو چھوڑ دو وہ جو مرضی ہے۔ کرے کیونکہ جب انسان زمانے کے ساتھ نبرد آزما ہوتا ہے تو زمانہ اسے تباہ کر دیتا ہے۔

”و رفع ابویہ علی العرش و خروا له سجدا“ ۳۹

شیخ طوسیؒ اس آیت کی تفسیر میں سجدہ کے معنی بیان کرتے ہوئے لکھتے ہیں کہ: ”السجود فی الشرع خضوع بوضع الوجه علی الارض و اصله الذل كما قال الشاعر تری الا کم فیها سجدا لحوافر“ ۴۰ ”تجوید شریعت میں خضوع کے ساتھ اپنے چہرے کو زمین پر رکھنے کو کہتے ہیں اور اس میں اصل تذلل اختیار کرنا ہوتا ہے جیسے شاعر کہتا ہے تم دیکھو گے کہ صحرا کے ٹیلے جانوروں کے پاؤں کے نیچے ہوتے ہیں۔

۳۔ اقوال اہلبیت سے تفسیر آیات:

شیخ طوسیؒ آیات کی تفسیر میں اہلبیت کے اقوال سے بھی استفادہ کرتے ہیں جیسے قرآن مجید کی یہ آیت وَ أَنْزَلْنَا عَلَيْكُمُ الْمَنَّانَ وَ السَّلْوٰی ۴۱ ورہم نے (صحراء میں) تمہارے اوپر ابر کا سایہ کیا اور تم پر من و سلویٰ نازل کیا یہاں پر من سے مراد کیا ہے؟ اس بارے میں امام جعفر صادقؑ کا یہ فرمان ذکر کرتے ہیں: ”روی عن الصادقؑ انه قال: المن کان ینزل علی بنی اسرائیل من بعد طلوع الفجر الثانی الی طلوع الشمس فمن نام فی ذلک الوقت لم ینزل علیہ نصیبہ فلذلک یکرہ النوم فی هذا الوقت الی بعد بعد طلوع الشمس“ ۴۲ امام جعفر صادقؑ سے روایت ہے کہ آپ نے فرمایا المن بنی اسرائیل پر فجر ثانی سے سورج کے طلوع ہونے تک نازل ہوتا تھا اور جو اس وقت کے دوران سویا رہتا اس کا حصہ نازل نہیں ہوتا تھا اسی لیے اس وقت کے دوران سورج کے طلوع ہونے تک سونا ناپسندیدہ ہے۔ فَسَلُّوْا اَهْلَ الذِّكْرِ اِنْ كُنْتُمْ لَا تَعْلَمُوْنَ ۴۳

اس کی آیت کی تفسیر میں امام باقرؑ کا فرمان نقل کرتے ہوئے فرماتے ہیں کہ ”روی جابر عن ابی جعفر انه قال نحن اهل الذکر“ ۴۴ جابر نے ابی جعفر (امام محمد باقرؑ) سے روایت کرتے ہیں کہ آپ نے فرمایا ہم اہل ذکر ہیں۔ البیت المعمور کی تفسیر کرتے ہوئے بیت معمور کی فضیلت میں حضرت علیؑ کرم اللہ وجہہ کا یہ قول نقل کیا ہے۔ ”قال علیؑ: یدخل کل یوم سبعون الف ملک ثم یعودون فیہ“ ۴۵ حضرت علیؑ فرماتے ہیں کہ اس (بیت معمور) میں ہر روز ستر ہزار فرشتے داخل ہوتے ہیں اور پھر پلٹ جاتے ہیں۔

۴۔ حضرت عبداللہ بن عباس رضی اللہ تعالیٰ عنہما کے اقوال سے کثرت سے استفادہ

حضرت عبداللہ بن عباس رضی اللہ تعالیٰ عنہما کا شمار ان صحابہ کرام میں ہوتا ہے جن سے کثرت سے تفسیری روایات مروی ہیں شیخ طوسی نے حضرت عبداللہ بن عباس رضی اللہ تعالیٰ عنہ کی تفسیری روایات سے کثرت سے استفادہ کیا ہے جیسے قرآن مجید اس



## تفسیر "التبیان فی تفسیر القرآن" کا منج وخصائص

آیت مجیدہ کی تفسیر میں: وَمَا رَمَيْتْ إِذْ رَمَيْتْ وَلَكِنَّ اللَّهَ رَمَىٰ ۚ ”اور (اے رسول (ص)) وہ سنگریزے تو نے نہیں پھینکے جب کہ تو نے پھینکے بلکہ خدا نے پھینکے۔“ ”ہذہ رمیۃ ذکر جماعة من المفسرین کابن عباس و غیرہ : ان النبیؐ اخذ کفا من الحصباء فرماھا فی وجوہہم“ ۴۔ ابن عباس رضی اللہ تعالیٰ عنہ اور مفسرین کی ایک جماعت نے اس رمیۃ کی تفسیر میں کہا ہے کہ آپؐ نے ایک مٹھی کنکر یاں اٹھائیں اور ان کے چروں پر پھینک دی تھیں۔

### ۵۔ مقدمہ تفسیر قرآن:

شیخ طوسیؒ نے تفسیر کو شروع کرنے سے پہلے ایک فصل کو مقدمہ کے طور پر لائے ہیں جس میں انہوں نے انتہائی مختصر مگر جامع انداز میں ان علوم کا تذکرہ کیا ہے جن کو جاننا تفسیر قرآن کو سمجھنے کے لیے انتہائی ضروری ہے اس میں قرآن کے مجزہ ہونے کی بحث کا ذکر کیا ہے۔ قرآن کو سمجھنے سے متعلق نبی اکرمؐ کی تاکید کا ذکر کیا ہے۔ تفسیر بالرائے کی مذمت، قرآن میں کسی بھی قسم کے تضاد و تواتر کی نفی، مجمل، مفصل، مشترک، حروف سبع، محکم، تشابہ، قرآن اور سوروں کے ناموں، نسخ کے ساتھ قرآن کے کسی بھی قسم کی تحریف سے پاک ہونے کو بیان کیا ہے جیسے ”اما الکلام فی زیادته و نقصانه فمما لایلیق به ایضا لان الزیادة فیہ مجمع علی بطلانها و النقصان من فالظاهر ایضا من مذهب المسلمین خلافہ و هو الالیق بالصحیح من مذهبنا“ ۴۸۔ جہاں تک قرآن میں اضافے یا کمی کی بات ہے تو یہ قرآن کے ساتھ سازگار نہیں ہے جہاں تک قرآن میں زیادتی کی بات ہے تو اس کے باطل ہونے پر اجماع ہے اور جہاں تک کمی کی بات ہے تو مسلمانوں اسی بات کا عقیدہ رکھتے ہیں کہ اس میں کسی قسم کی کمی نہیں ہوئی اور ہمارے نزدیک بھی مناسب اور صحیح ترین بات یہی ہے کہ قرآن میں کسی قسم کی کوئی تحریف نہیں ہوئی ہے۔

### ۶۔ ملخصات التبیان:

التبیان ایک ضخیم تفسیر ہے اس لیے علمائے کرام نے اس کے معانی و مطالب کو زیادہ لوگوں تک پہنچانے کے لیے اس کی تلخیص کی ہے۔ مشہور کتاب شناس اور محقق ضمیری لکھتے ہیں کہ التبیان کی ایک تلخیص متقدمین میں سے ابن ادریس ہلی نے چھٹی صدی ہجری میں لکھی اور دوسری تلخیص مشہور مفسر اور فقیہ محمد بن ہارون کیالی نے لکھی ہے ۴۹۔

### ۷۔ خلاصہ کلام::

۱۔ قرآن مجید، شریعت اسلامی کا مصدر اول ہے مسلمان کسی بھی مسئلہ میں رہنمائی کے لیے اس کی طرف رجوع کرتے ہیں اور قرآن کے معانی کو سمجھنے کے لیے تاراجم، مفہم اور تفاسیر قرآن کی ضرورت ہوتی ہے اس لیے التبیان ایک تفسیر کے طور پر کارآمد ہو سکتی ہے۔  
۲۔ شیخ طوسی کیوں کہ ایک فقہیہ بھی تھے اس لیے انہوں فقہی نکات کو انتہائی دقت کے ساتھ بیان کیا ہے جو کہ فقہ کے لیے ایک سرمایہ کی حیثیت رکھتے ہیں۔

۳۔ قرآن کو سمجھنے کے لیے شیخ طوسی نے التبیان میں میں لغوی مشکلات کو حل کیا ہے اس میں اشعار اور ضرب الامثال کا سہارا لیا ہے۔  
۴۔ شیخ طوسی نے قرآن کے معانی کی آسان تفہیم کے لیے قرآن کی قرآن سے اور قرآن کی حدیث سے تفسیر کی ہے۔

۵۔ قرآن کو سمجھنے کے لیے ان روایات سے بھی استفادہ کیا ہے جو اہلبیت رسول ﷺ سے مروی ہیں اور اس کے ساتھ ساتھ اقوال صحابہؓ

### حوالہ جات

- ۱۔ سبحانی، جعفر، موسونہ، طبقات الفقہاء، (قم، مؤسسۃ الامام الصادق، س۔ن) ج ۵، ص ۲۸۰۔
- ۲۔ السبکی، تاج الدین عبدالوہاب بن علی، طبقات الشافعی الکبری (بیروت، دار احیاء الکتب العربی، س۔ن) ج ۴، ص ۱۲۷۔
- ۳۔ خوئی، ابوالقاسم موسوی، مجتم رجال الحدیث و تفصیل طبقات الرواۃ (قم، منشورات مدینۃ العلم، طبع الثالث، ۱۹۸۳ء) ج ۱۵، ص ۲۴۷۔
- ۴۔ موسونہ طبقات الفقہاء، ج ۵، ص ۲۸۱۔ تہرانی، بزرگ، الذریعہ الی تصانیف الشیخ (بیروت، دارالاضواء، س۔ن) ج ۳، ص ۳۲۹۔
- ۵۔ طوسی، ابی جعفر محمد بن حسن، التبیان فی تفسیر القرآن (بیروت، احیاء التراث العربی، س۔ن) ج ۱، ص ۱۔
- ۶۔ طبقات الشافعی الکبری، ج ۴، ص ۱۲۶۔
- ۷۔ الصفدی، صلاح الدین خلیل بن ایبہ، الوانی بالوفیات (بیروت، دارالفکر، طبع اولی، ۲۰۰۵ء) ج ۲، ص ۸۷۔
- ۸۔ الذریعہ الی تصانیف الشیخ، ج ۳، ص ۳۲۸۔ اعسقلانی، حافظ احمد بن علی بن حجر، لسان المیزان، (بیروت، مؤسسۃ العلمی للمطبوعات، س۔ن) ج ۵، ص ۱۳۵۔
- ۹۔ الذریعہ الی تصانیف الشیخ، ج ۳، ص ۳۲۸۔ موسونہ طبقات الفقہاء، ج ۵، ص ۲۸۰۔ سورۃ المائدہ (۵) الآیۃ ۲۶۔ سورۃ النساء (۴) الآیۃ ۲۔ آل عمران (۳) الآیۃ ۵۲۔ التبیان فی تفسیر القرآن، ج ۳، ص ۳۵۰۔ سورۃ المائدہ (۵) الآیۃ ۶۔
- ۱۰۔ التبیان فی تفسیر القرآن، ج ۳، ص ۴۲۸۔ سورۃ التوبۃ (۹) الآیۃ ۶۱۔
- ۱۱۔ التبیان فی تفسیر القرآن، ج ۵، ص ۲۴۳۔ سورۃ الرعد (۱۳) الآیۃ ۳۹۔ التبیان فی تفسیر القرآن، ج ۶، ص ۲۶۳۔
- ۱۲۔ سورۃ البقرۃ (۲) الآیۃ ۱۹۔ التبیان فی تفسیر القرآن، ج ۱، ص ۲۲۔ التبیان فی تفسیر القرآن، ج ۱، ص ۲۳۔
- ۱۳۔ التبیان فی تفسیر القرآن، ج ۸، ص ۵۴۰۔ التبیان فی تفسیر القرآن، ج ۱۰، ص ۱۴۴۔ سورۃ المطففین (۸۳) الآیۃ ۳۱۔
- ۱۴۔ التبیان فی تفسیر القرآن، ج ۱۰، ص ۳۰۴۔ سورۃ البقرۃ (۲) الآیۃ ۵۴۔ سورۃ المائدہ (۵) الآیۃ ۵۔
- ۱۵۔ التبیان فی تفسیر القرآن، ج ۳، ص ۴۴۴۔ سورۃ البقرۃ (۲) الآیۃ ۲۲۹۔ التبیان فی تفسیر القرآن، ج ۲، ص ۲۳۰۔
- ۱۶۔ سورۃ ہود (۱۱) الآیۃ ۶۵۔ التبیان فی تفسیر القرآن، ج ۶، ص ۱۹۔ سورۃ الیوسف (۱۲) الآیۃ ۹۴۔
- ۱۷۔ التبیان فی تفسیر القرآن، ج ۶، ص ۱۹۳۔ سورۃ الیوسف (۱۲) الآیۃ ۱۰۰۔ التبیان فی تفسیر القرآن، ج ۶، ص ۱۹۷۔
- ۱۸۔ سورۃ البقرۃ (۲) الآیۃ ۵۷۔ التبیان فی تفسیر القرآن، ج ۱، ص ۳۲۶۔ سورۃ النحل (۱۶) الآیۃ ۴۳۔
- ۱۹۔ التبیان فی تفسیر القرآن، ج ۶، ص ۳۸۴۔ التبیان فی تفسیر القرآن، ج ۹، ص ۲۰۲۔
- ۲۰۔ سورۃ الانفال (۸) الآیۃ ۷۔ التبیان فی تفسیر القرآن، ج ۵، ص ۹۳۔ التبیان فی تفسیر القرآن، ج ۱، ص ۳۔
- ۲۱۔ ضحیری، محمد رضا، کتابتہنسی تفصیلی مذاہب اسلامی، (قم، مؤسس آموزشی پژوهشی مذاہب اسلامی، س۔ن) ص ۲۹۷۔